



ఎమ్మెల్యే డాక్టర్ సంజయ్ కుమార్ కు పుష్పగుచ్ఛం అందజేస్తున్న నాయకులు



కథలాపూర్: ఎమ్మెల్యే డాక్టర్ సంజయ్ కుమార్ కు పుష్పగుచ్ఛం అందజేస్తున్న లోక బాపురెడ్డి


పుష్పగుచ్ఛాలు ఇచ్చి.. శుభాకాంక్షలు తెలిపి

కథలాపూర్, డిసెంబర్ 4: తెలంగాణ అసెంబ్లీ ఎన్నికల్లో గెలుపొందిన జగిత్యాల, కోరుట్ల ఎమ్మెల్యేలను సోమవారం మార్కెట్ మాజీ చైర్మన్ లోక బాపురెడ్డి కలిశారు. జగిత్యాల ఎమ్మెల్యేగా డాక్టర్ సంజయ్ కుమార్, కోరుట్ల ఎమ్మెల్యేగా సంజయ్ కల్యాణం గెలుపొందడంతో మార్కెట్ మాజీ చైర్మన్ లోక బాపురెడ్డి వారిని కలిసి పుష్పగుచ్ఛాలు అందించి శుభాకాంక్షలు తెలిపారు. కార్యక్రమంలో మంత్రి కథలాపూర్ జడ్పీటీసీ నాగం భూమయ్య, బీఆర్ఎస్ నాయకులు చీటి విద్యాసాగర్ రావు, గుండారపు గంగాధర్, వంగరి రాజు పాల్గొన్నారు.

మోతే రోడ్డులో గల బీఆర్ఎస్ పార్టీ కార్యాలయంలో ఎమ్మెల్యేగా విజయం సాధించిన డాక్టర్ సంజయ్ కుమార్ ను నియోజకవర్గ స్థాయి ముఖ్య నాయకులు, కార్యకర్తలు కలిసి శుభాకాంక్షలు తెలిపారు. సంజయ్ కుమార్ కు పుష్పగుచ్ఛాలు అందించారు. అలాగే జగిత్యాల రూరల్ మండలంలోని అంతర్గాం గ్రామ బీఆర్ఎస్ నాయకులు ఎమ్మెల్యేకు శుభాకాంక్షలు తెలియజేశారు. కార్యక్రమంలో నాయకులు తదితరులు పాల్గొన్నారు.



కోరుట్ల రూరల్: డాక్టర్ సంజయ్ కు పుష్పగుచ్ఛాన్ని అందజేస్తున్న నాయకులు.



మెట్పల్లి: ఎమ్మెల్యేను సన్మానిస్తున్న బీఆర్ఎస్ శ్రేణులు

రాష్ట్ర స్థాయి పోటీలకు క్రీడాకారుల ఎంపిక

రాయికల్, డిసెంబర్ 4: భూపతిపూర్ జిల్లా పరిషత్ ఉన్నత పాఠశాల విద్యార్థి సమీర్ ఉమ్మడి కరీం నగర్ జిల్లా సీనియర్ విభాగంలో ట్రీపుల్ జంప్ లో మొదటి స్థానం, హై జంప్ లో మొదటి స్థానాన్ని సాధించి రాష్ట్ర స్థాయి పోటీలకు ఎంపికయ్యాడని వ్యాయామ ఉపాధ్యాయుడు బండెల శ్రీనివాస్ తెలిపారు. రాష్ట్ర స్థాయికి ఎంపికైన సమీర్ ని వ్యాయామ ఉపాధ్యాయుడు బండెల శ్రీనివాస్ ను పాఠశాల యాజమాన్య కమిటీ చైర్మన్ జక్కల రాజేంద్రప్రసాద్, ప్రధానోపాధ్యాయురాలు వెంకట రమణి, సర్పంచ్ జక్కల చంద్రశేఖర్, ఉపాధ్యాయులు అభినందించారు.

తక్కళ్లపల్లి ప్రభుత్వ పాఠశాల విద్యార్థులు..

మల్కాల, డిసెంబర్ 4: తెలంగాణ రాష్ట్ర స్థాయి ఎస్సీఎఫ్ అథ్లెటిక్ క్రీడా పోటీలకు తక్కళ్లపల్లి గ్రామానికి చెందిన ప్రభుత్వ పాఠశాల విద్యార్థులు ముగ్గురు ఎంపికైనట్లు పాఠశాల ప్రధానోపాధ్యాయుడు జాలి మహేందర్ రెడ్డి, పీఠాటి గంగాసాగర్ తెలిపారు. సోమవారం నిర్వహించిన జిల్లా స్థాయి పోటీల్లో తక్కళ్లపల్లికి చెందిన సుల్తాన్ వైష్ణవి డిస్కో షార్ట్ పుట్ విభాగంలో, మైలారం అక్షయ 3 కిలోమీటర్ల పరుగు పంపెం, రామడుగు వంశీ 1500 మీటర్ల పరుగు పంపెం లో రెండో స్థానం సాధించి రాష్ట్ర స్థాయి పోటీలకు ఎంపికయ్యారన్నారు. అత్యుత్తమ ప్రతిభ చూపిన విద్యార్థులకు పాఠశాల ఉపాధ్యాయులు, పాఠశాల యాజమాన్య కమిటీ సభ్యులు అభినందించారు.



పోటీలకు ఎంపికైన తక్కళ్లపల్లి ప్రభుత్వ పాఠశాల విద్యార్థులు

1.50 లక్షల క్వీంటాళ్ల ధాన్యం కొనుగోళ్లు



పెగడపల్లి కొనుగోలు కేంద్రంలో వరి ధాన్యం బస్తాలను లారీలో ఎక్కిస్తున్న హమాబీలు

రైతుల ఖాతాల్లో నగదు జమ

పెగడపల్లి, డిసెంబర్ 4: పెగడపల్లి మండలంలోని మూడు ప్రాథమిక వ్యవసాయ సహకార సంఘాల ఆధ్వర్యంలో సోమవారం వరకు 22 కొనుగోలు కేంద్రాల ద్వారా 1.50 లక్షల క్వీంటాళ్ల వరి ధాన్యం కొనుగోలు చేసినట్లు నిర్వాహకులు పేర్కొన్నారు. పెగడపల్లి సహకార సంఘం ఆధ్వర్యంలో 10 కొనుగోలు కేంద్రాల నుంచి 92 వేల క్వీంటాళ్ల ధాన్యాన్ని కొనుగోలు చేసినట్లు సంఘం చైర్మన్ వోరుగంటి రమణారావు, సీఈవో తడ్క మడ్ల గోపాల్రెడ్డి పేర్కొన్నారు. నంద్యాల సహకార సంఘం ఆధ్వర్యంలో 8 కొనుగోలు కేంద్రాల

ద్వారా 38 వేల క్వీంటాళ్ల వరి ధాన్యం కొనుగోలు చేసినట్లు విండో చైర్మన్ మంత్రి వేణుగోపాల్, సీఈవో రాజు మధుకర్ తెలిపారు. అలాగే నంద గిరి సహకార సంఘం ఆధ్వర్యంలో 4 కొనుగోలు కేంద్రాల నుంచి 20 వేల క్వీంటాళ్ల ధాన్యం కొనుగోలు చేసినట్లు సంఘం చైర్మన్ కర్ర భాస్కర్ రెడ్డి, సీఈవో సంతోషి రవీంద్రరెడ్డి వివరించారు. కొనుగోలు చేసిన ధాన్యాన్ని వెంట వెంటనే రైస్ మిల్లులకు తరలిస్తున్నామని, కొనుగోలు వివరాలను ఆన్లైన్లో నమోదు చేస్తుండగా, రైతుల ధాన్యానికి సంబంధించి డబ్బులు వారి ఖాతాల్లో జమ అవుతున్నట్లు తెలిపారు.

అంగన్వాడీ కేంద్రంలో గర్భిణులకు సీమంతం

మేడిపల్లి, డిసెంబర్ 4: కొండాపూర్ గ్రామంలోని అంగన్వాడీ కేంద్రంలో సోమవారం గర్భి

ణులకు సీమంతం నిర్వహించారు. గర్భిణులు పాక్షికాహారం తీసుకున్నప్పుడే తల్లి, బిడ్డ ఆరోగ్యంగా ఉంటారని అవగాహన కల్పించారు. కార్యక్రమంలో అంగన్వాడీ ఉపాధ్యాయులు, ఏఎస్ ఎంలు, గర్భిణులు తదితరులు పాల్గొన్నారు.

మల్కాల మండలంలో ఓట్ల వివరాలు

మల్కాల, డిసెంబర్ 4: చొప్పడం నియోజకవర్గంలోని అసెంబ్లీ ఎన్నికల ఫలితాలను ఆదివారం ప్రకటించగా మల్కాల మండలంలోని గ్రామాల వారీగా నమోదైన ఓట్లు, ప్రధాన పార్టీల అభ్యర్థులు సాధించిన ఓట్ల వివరాలు ఉన్నాయి. రాంపూర్ గ్రామంలో బీజేపీకి 343, కాంగ్రెస్కు 465, బీఆర్ఎస్కు 556 ఓటు, పోతూరులో బీజేపీకి 631, కాంగ్రెస్కు 193, బీఆర్ఎస్కు 814, గొల్లపల్లెలో బీజేపీకి 90, కాంగ్రెస్కు 115, బీఆర్ఎస్కు 124, రాజారాంలో బీజేపీకి 214, కాంగ్రెస్కు 300, బీఆర్ఎస్కు 399, మ్యూడం పల్లిలో బీజేపీకి 191, కాంగ్రెస్కు 592, బీఆర్ఎస్కు 435, తాటిపల్లిలో బీజేపీకి 355, కాంగ్రెస్కు 920, బీఆర్ఎస్కు 401, తక్కళ్లపల్లిలో బీజేపీకి 417, కాంగ్రెస్కు 633, బీఆర్ఎస్కు 426, లంబాడిపల్లిలో బీజేపీకి 217, కాంగ్రెస్కు 704, బీఆర్ఎస్కు 378, మానూలలో బీజేపీకి 164, కాంగ్రెస్కు 648, బీఆర్ఎస్కు 306, మల్కాలలో బీజేపీకి 1764, కాంగ్రెస్కు 2483, బీఆర్ఎస్కు 2180, గుడిపేటలో బీజేపీకి 72, కాంగ్రెస్కు 141, బీఆర్ఎస్కు 107, రామన్నపేటలో బీజేపీకి 266, కాంగ్రెస్కు 698, బీఆర్ఎస్కు 481, నూకపల్లిలో బీజేపీకి 197, కాంగ్రెస్కు 714, బీఆర్ఎస్కు 260, మద్దుట్లలో బీజేపీకి 379, కాంగ్రెస్కు 415, బీఆర్ఎస్కు 673, ఒగులాపూర్లో బీజేపీకి 208, కాంగ్రెస్కు 522, బీఆర్ఎస్కు 368, గొర్రెగుండంలో బీజేపీకి 45, కాంగ్రెస్కు 54, బీఆర్ఎస్కు 114, ముత్యంపేటలో బీజేపీకి 462, కాంగ్రెస్కు 1498, బీఆర్ఎస్కు 823, సర్వోపూర్లో బీజేపీకి 119, కాంగ్రెస్కు 381, బీఆర్ఎస్కు 294, బల్వంతాపూర్లో బీజేపీకి 200, కాంగ్రెస్కు 751, బీఆర్ఎస్కు 300 ఓట్లు వచ్చాయి. మండలంలో మొత్తం బీజేపీకి 6334, కాంగ్రెస్కు 12227, బీఆర్ఎస్కు 9439 ఓట్లు వచ్చాయి. మండలవ్యాప్తంగా 53 పోలింగ్ కేంద్రాలనుండగా 19 గ్రామ పంచాయతీలున్నాయి.

12 మందికి డిపాజిట్లు గల్లంతం

మెట్పల్లి, డిసెంబర్ 4 : శాసనసభ ఎన్నికల్లో భాగంగా కోరుట్ల నియోజకవర్గం నుంచి పోటీ చేసిన 15 మంది అభ్యర్థుల్లో 12 మందికి డిపాజిట్లు గల్లంతయ్యాయి. నియోజకవర్గంలో మొత్తం ఓట్లు 2,40,901 ఉండగా 1,83,776 ఓట్లు పోలయ్యాయి. అందులో 182199 ఓట్లు పరిగణించబడగా 186 ఓట్లు చెల్లనివిగా గుర్తించారు. అభ్యర్థుల వారీగా పోలైన ఓట్ల వివరాలు ఇలా ఉన్నాయి. కల్యాణం సంజయ్ 72,115 (బీఆర్ఎస్) ఓట్లతో మొదటి స్థానంలో నిలువగా ధర్మపురి అర్వింద్ 61810 (బీజేపీ) రెండో స్థానంలో, జువ్వాడి నర్సింగరావు 39647 (కాంగ్రెస్) మూడో స్థానంలో నిలిచారు. నిషాత్ కార్తెయ 2466 (బీసీ)తో పాటు స్వతంత్ర అభ్యర్థులు అలై పాండురంగ 194, దండు ధనుంజయ్ 173, పోడిటి రమేష్ 115, దయ్య రఘువీర్ కుమార్ 133, చెన్నమనేని శ్రీనివాస్ రావు 657, గుయ్య సాయికృష్ణమూర్తి 118, ఆర్ రాజేందర్ 172, మానుక ప్రవీణ్ 344, ముత్యం రఘు 2141, ఎండీ రవీంద్రావ్ 738, వేముల విక్రమ్ రెడ్డి 1376కు ఓట్లు వచ్చాయి. నోటాకు 1391 ఓట్లు రాగా నోటా కంటే 10 మంది స్వతంత్ర అభ్యర్థులకు ఓట్లు తక్కువ పోలడం గమనార్హం.

ప్రజావాణి అర్బిల్లను పరిష్కరించాలి

జగిత్యాల, డిసెంబర్ 4: ప్రజల సమస్యలకు సంబంధించిన అర్బిల్లకు సమాచారాన్ని అందించాలని అదనపు కలెక్టర్ బీఎస్ లత అన్నారు. సోమవారం జిల్లా కార్యాలయాల సముదాయ భవన సమావేశ మందిరంలో ప్రజావాణి కార్యక్రమాన్ని నిర్వహించారు. ఈ సందర్భంగా అదనపు కలెక్టర్ మాట్లాడుతూ, ప్రజావాణిలో వచ్చిన అర్బిల్లను ఆయా శాఖల అధికారులు పరిశీలించి సత్వర చర్యలు తీసుకోవాలని, అర్బిల్లకు సమాధానం అందించాలని సూచించారు. అలాగే సమాచార హక్కు చట్టం, కోర్టు కేసులు, మానవ హక్కుల కమిషన్ నుంచి వచ్చే దరఖాస్తులు, లేఖలకు స్పష్టమైన సమాచారం అందించాలని తెలిపారు. శాసనసభ ఎన్నికల నేపథ్యంలో రెండు మాసాలు ఎన్నికల విధులతో పాటు పరిపాలన అంశాలు కూడా నిర్వహించామని తెలిపారు. ఎన్నికలు ప్రశాంత వాతావరణంలో ఎలాంటి సమస్యలు తలెత్తకుండా నిర్వహించామని, ఎన్నికల విధులు నిర్వహించిన ప్రతి ఒక్కరికీ అభినందనలు తెలిపారు. ఈ ప్రజావాణిలో జిల్లా అధికారులు, సిబ్బంది, తదితరులు పాల్గొన్నారు.

ఆలయానికి విరాళం అందజేత



పోస్టల్ ఆవిష్కరిస్తున్న గ్రామస్తులు

కోడిమ్యాల, డిసెంబర్ 4: మండల కేంద్రంలో నిర్విస్తున్న శ్రీ లక్ష్మీ వేంకటేశ్వర ఆలయ పునర్నిర్మాణంలో భాగంగా ఈ నెల 13 నుంచి 17 వ తేదీ వరకు నిర్వహించే ఆలయ పునఃప్రతిష్ఠ మహోత్సవానికి సంబంధించిన పోస్టర్ ను ఆలయ కమిటీ సభ్యులు, అర్చకులు, గ్రామస్తులు సోమవారం ఆవిష్కరించారు. ఈ సందర్భంగా ఐదురోజుల పాటు కార్యక్రమం నిర్వహించ నున్నట్లు చెప్పారు. గ్రామానికి చెందిన నాంపల్లి శ్రీను ఆలయ శాశ్వత చందాదారులుగా రూ.25,116 నగదును అందజేశారు. ఈ సందర్భంగా ఆలయ పూజారి నాగరాజు రమేష్ కు అందజేయగా స్వామివారిని దర్శింపజేసి తీర్థప్రసాదాలు అందజేశారు. కార్యక్రమంలో గ్రామస్తులు, ఆలయ కమిటీ సభ్యులు తదితరులున్నారు.